

## Ὁ Ἀκάθιστος Ὑμνος

Τὸ προσταχθὲν μυστικῶς λαβὼν ἐν γνώσει ἐν τῇ σκηνῇ τοῦ Ἰωσήφ σπουδῇ ἐπέστη ὁ ἀσώματος λέγων τῇ ἀπειρογάμῳ· Ὁ κλίνας τῇ καταβάσει τοὺς οὐρανούς χωρεῖται ἀναλλοιώτως ὅλος ἐν σοί· ὄν καὶ βλέπων ἐν μήτρᾳ σου λαβόντα δούλου μορφήν ἐξίσταμαι κραυγάζων σοι·

*Χαῖρε, νύμφη ἀνύμφευτε.*

**Ἵπεραγία Θεοτόκε σῶσον ἡμᾶς.**

**Ἄγγελος πρωτοστάτης οὐρανόθεν ἐπέμφθη εἰπεῖν τῇ Θεοτόκῳ τὸ χαῖρε (3 φορές)** καὶ σὺν τῇ ἀσωμάτῳ φωνῇ σωματούμενόν σε θεωρῶν, κύριε, ἐξίστατο καὶ ἴστατο κραυγάζων πρὸς αὐτὴν τοιαῦτα  
Χαῖρε, δι' ἧς ἡ χαρὰ ἐκλάμψει·

χαῖρε, δι' ἧς ἡ ἀρὰ ἐκλείψει·

χαῖρε, τοῦ πεσόντος Ἀδάμ ἢ ἀνάκλησις·

χαῖρε, τῶν δακρύων τῆς Εὐας ἢ λύτρωσις·

χαῖρε, ὕψος δυσανάβατον ἀνθρωπίνοις λογισμοῖς·

χαῖρε, βάθος δυσθεώρητον καὶ ἀγγέλων ὀφθαλμοῖς·

χαῖρε, ὅτι ὑπάρχεις βασιλέως καθέδρα·

χαῖρε, ὅτι βαστάζεις τὸν βαστάζοντα πάντα·

χαῖρε, ἀστὴρ ἐμφαίνων τὸν ἥλιον·

χαῖρε, γαστήρ ἐνθέου σαρκώσεως·

χαῖρε, δι' ἧς νεουργεῖται ἡ κτίσις·

χαῖρε, δι' ἧς προσκυνεῖται ὁ πλάστης·

*Χαῖρε, νύμφη ἀνύμφευτε.*

**Βλέπουσα ἡ ἁγία ἑαυτὴν ἐν ἀγνείᾳ φησὶ τῷ Γαβριὴλ θαρσαλέως·**  
Τὸ παράδοξόν σου τῆς φωνῆς δυσπαράδεκτόν μου τῇ ψυχῇ φαίνεται· ἀσπόρου γὰρ συλλήψεως τὴν κύησιν προλέγεις κράζων·

*Ἀλληλουῖα.*

Γινῶσιν ἄγνωστον γινῶναι ἢ παρθένος ζητοῦσα ἐβόησε πρὸς τὸν λειτουργοῦντα· Ἐκ λαγόνων ἀγνῶν υἱὸν πῶς ἐστὶ τεχθῆναι δυνατόν; λέξον μοι. πρὸς ἣν ἐκεῖνος ἔφησεν ἐν φόβῳ πρὶν κραυγάζων οὕτω·

Χαῖρε, βουλῆς ἀπορρήτου μύστις,  
χαῖρε, σιγῆ δεομένων πίστις·  
χαῖρε, τῶν θαυμάτων Χριστοῦ τὸ προσίμιον,  
χαῖρε, τῶν δογμάτων αὐτοῦ τὸ κεφάλαιον·  
χαῖρε, κλίμαξ ἐπουράνιε, δι' ἧς κατέβη ὁ θεός·  
χαῖρε, γέφυρα μετάγουσα τοὺς ἐκ γῆς πρὸς οὐρανόν·  
χαῖρε, τὸ τῶν ἀγγέλων πολυθρύλητον θαῦμα·  
χαῖρε, τὸ τῶν δαιμόνων πολυθρήνητον τραῦμα·  
χαῖρε, τὸ φῶς ἀρρήτως γεννήσασα·  
χαῖρε, τὸ πῶς μηδένα διδάξασα·  
χαῖρε, σοφῶν ὑπερβαίνουσα γνῶσιν·  
χαῖρε, πιστῶν καταυγάζουσα φρένας·  
**Χαῖρε, νύμφη ἀνύμφευτε.**

Δύναμις τοῦ ὑψίστου ἐπεσκίασε τότε πρὸς σύλληψιν τῆ  
ἀπειρογάμῳ· καὶ τὴν εὐκαρπον ταύτης νηδὺν ὡς ἀγρὸν ἀπέδειξεν  
ἡδὺν ἅπασιν τοῖς θέλουσι θερίζειν σωτηρίαν ἐν τῷ ψάλλειν οὕτως·  
**Ἀλληλουῖα.**

Ἔχουσα θεοδόχον ἢ παρθένοσ τὴν μήτραν ἀνέδραμε πρὸς τὴν  
Ἑλισάβετ· τὸ δὲ βρέφος ἐκείνης εὐθὺς ἐπιγνοῦν τὸν ταύτης  
ἀσπασμὸν ἔχαιρε καὶ ἄλμασιν ὡς ἄσμασιν ἐβόα πρὸς τὴν  
θεοτόκον·  
Χαῖρε, βλαστοῦ ἀμαράντου κλῆμα·  
χαῖρε, καρποῦ ἀθανάτου κτῆμα·  
χαῖρε, γεωργὸν γεωργοῦσα φιλάνθρωπον·  
χαῖρε, φυτουργὸν τῆς ζωῆς ἡμῶν φύουσα·  
χαῖρε, ἄρουρα βλαστάνουσα εὐφορίαν οἰκτιρμῶν·  
χαῖρε, τράπεζα βαστάζουσα εὐθηνίαν ἰλασμῶν·  
χαῖρε, ὅτι λειμῶνα τῆς τρυφῆς ἀναθάλλεις·  
χαῖρε, ὅτι λιμένα τῶν ψυχῶν ἐτοιμάζεις·  
χαῖρε, δεκτὸν πρεσβείας θυμίαμα·  
χαῖρε, παντὸς τοῦ κόσμου ἐξίλασμα·  
χαῖρε, θεοῦ πρὸς θνητοὺς εὐδοκία·  
χαῖρε, θνητῶν πρὸς θεὸν παρρησία·  
**Χαῖρε, νύμφη ἀνύμφευτε.**

Ζάλην ἔνδοθεν ἔχων λογισμῶν ἀμφιβόλων ὁ σώφρων Ἰωσήφ  
ἐταράχθη πρὸς τὴν ἄγαμόν σε θεωρῶν καὶ κλεψίγαμον ὑπονοῶν,  
ἄμεμπτε· μαθὼν δὲ σοῦ τὴν σύλληψιν ἐκ πνεύματος ἁγίου ἔφη·  
**Ἀλληλουῖα.**

Ἦκουσαν οἱ ποιμένες τῶν ἀγγέλων ὑμνούντων τὴν ἔνσαρκον Χριστοῦ παρουσίαν· καὶ δραμόντες ὡς πρὸς ποιμένα θεωροῦσι τοῦτον ὡς ἄμνον ἄμωμον ἐν τῇ γαστρὶ Μαρίας βοσκηθέντα, ἦν ὑμνοῦντες εἶπον·

Χαῖρε, ἄμνου καὶ ποιμένος μήτηρ·  
χαῖρε, αὐλὴ λογικῶν προβάτων·  
χαῖρε, ἀοράτων θηρῶν ἀμυντήριον·  
χαῖρε, παραδείσου θυρῶν ἀνοικτήριον·  
χαῖρε, ὅτι τὰ οὐράνια συναγάλλονται τῇ γῆ·  
χαῖρε, ὅτι τὰ ἐπίγεια συγχορεύουσι πιστοῖς·  
χαῖρε, τῶν ἀποστόλων τὸ ἀσίγητον στόμα·  
χαῖρε, τῶν ἀθλοφόρων τὸ ἀνίκητον θάρσος·  
χαῖρε, στερρὸν τῆς πίστεως ἔρεισμα·  
χαῖρε, λαμπρὸν τῆς χάριτος γνώρισμα·  
χαῖρε, δι' ἧς ἐγυμνώθη ὁ Ἄδης·  
χαῖρε, δι' ἧς ἐνεδύθημεν δόξαν·

*Χαῖρε, νύμφη ἀνύμφευτε.*

Θεοδρόμον ἀστέρα θεωρήσαντες μάγοι τῇ τούτου ἠκολούθησαν αἴγλη· καὶ ὡς λύχνον κρατοῦντες αὐτόν, δι' αὐτοῦ ἠρεύνων κραταῖον ἄνακτα· καὶ φθάσαντες τὸν ἀφθαστον ἐχάρησαν αὐτῷ βοῶντες·

*Ἀλληλουῖα.*

Ἴδον παῖδες Χαλδαίων ἐν χερσὶ τῆς παρθένου τὸν πλάσαντα χειρὶ τοὺς ἀνθρώπους· καὶ δεσπότην νοοῦντες αὐτόν, εἰ καὶ δούλου ἔλαβε μορφήν, ἔσπευσαν τοῖς δώροις θεραπεῦσαι καὶ βοῆσαι τῇ εὐλογημένῃ·

Χαῖρε, ἀστέρος ἀδύτου μήτηρ·  
χαῖρε, αὐγὴ μυστικῆς ἡμέρας·  
χαῖρε, τῆς ἀπάτης τὴν κάμινον παύσασα·  
χαῖρε, τῆς τριάδος τοὺς μύστας φυλάττουσα·  
χαῖρε, τύραννον ἀπάνθρωπον ἐκβαλοῦσα τῆς ἀρχῆς·  
χαῖρε, κύριον φιλάνθρωπον ἐπιδείξασα Χριστόν·  
χαῖρε, ἢ τῆς βαρβάρου λυτρουμένη θρησκείας·  
χαῖρε, ἢ τοῦ βορβόρου ῥυομένη τῶν ἔργων·  
χαῖρε, πυρὸς προσκύνησιν σβέσασα·  
χαῖρε, φλογὸς παθῶν ἀπαλλάττουσα·  
χαῖρε, Περσῶν ὁδηγὲ σωφροσύνης·  
χαῖρε, πασῶν γενεῶν εὐφροσύνη·

*Χαῖρε, νύμφη ἀνύμφευτε.*

Κήρυκες θεοφόροι γεγονότες οἱ μάγοι ὑπέστρεψαν εἰς τὴν Βαβυλῶνα, ἐκτελέσαντες σοῦ τὸν χρησμὸν καὶ κηρύξαντές σε τὸν Χριστὸν ἅπασιν, ἀφέντες τὸν Ἡρώδη ὡς ληρώδη μὴ εἰδότα ψάλλειν·

*Ἀλληλούϊα.*

Λάμπας ἐν τῇ Αἰγύπτῳ φωτισμὸν ἀληθείας ἐδίωξας τοῦ ψεύδους τὸ σκότος· τὰ γὰρ εἰδῶλα ταύτης, σωτήρ, μὴ ἐνέγκαντά σου τὴν ἰσχὺν πέπτωκαν· οἱ τούτων δὲ ῥυσθέντες ἀνεβόων πρὸς τὴν θεοτόκον·

*Χαῖρε, ἀνόρθωσις τῶν ἀνθρώπων·*

*χαῖρε, κατάπτωσις τῶν δαιμόνων·*

*χαῖρε, τῆς ἀπάτης τὴν πλάνην πατήσασα·*

*χαῖρε, τῶν εἰδώλων τὸν δόλον ἐλέγξασα·*

*χαῖρε, θάλασσα ποντίσασα Φαραῶ τὸν νοητόν·*

*χαῖρε, πέτρα ἢ ποτίσασα τοὺς διψῶντας τὴν ζωὴν·*

*χαῖρε, πύρινε στύλε ὁδηγῶν τοὺς ἐν σκότει·*

*χαῖρε, σκέπη τοῦ κόσμου πλατυτέρα νεφέλης·*

*χαῖρε, τροφή τοῦ μάννα διάδοχε·*

*χαῖρε, τρυφῆς ἀγίας διάκονε·*

*χαῖρε, ἢ γῆ ἢ τῆς ἐπαγγελίας·*

*χαῖρε, ἐξ ἧς ῥέει μέλι καὶ γάλα·*

*Χαῖρε, νύμφη ἀνύμφευτε.*

Μέλλοντος Συμεῶνος τοῦ παρόντος αἰῶνος μεθίστασθαι τοῦ ἀπατεῶνος, ἐπεδόθης ὡς βρέφος αὐτῶ, ἀλλ' ἐγνώσθης τούτῳ καὶ θεὸς τέλειος· διόπερ ἐξεπλάγη σου τὴν ἄρρητον σοφίαν κράζων·

*Ἀλληλούϊα.*

Νέαν ἔδειξε κτίσιν ἐμφανίσας ὁ κτίστης ἡμῖν τοῖς ὑπ' αὐτοῦ γενομένοις, ἐξ ἀσπόρου βλαστήσας γαστροὺς καὶ φυλάξας ταύτην, ὥσπερ ἦν, ἀφθορον, ἵνα τὸ θαῦμα βλέποντες ὑμνήσωμεν αὐτὴν βοῶντες·

*Χαῖρε, τὸ ἄνθος τῆς ἀφθαρσίας·*

*χαῖρε, τὸ στέμμα τῆς ἐγκρατείας·*

*χαῖρε, ἀναστάσεως τύπον ἐκλάμπουσα·*

*χαῖρε, τῶν ἀγγέλων τὸν βίον ἐμφαίνουσα·*

*χαῖρε, δένδρον ἀγλαόκαρπον ἐξ οὗ τρέφονται πιστοί·*

*χαῖρε, ξύλον εὐσκιόφυλλον, ὑφ' οὗ σκέπονται πολλοί·*

*χαῖρε, κνοφοροῦσα λυτρωτὴν αἰχμαλώτοις·*

*χαῖρε, ἀπογεννώσα ὁδηγὸν πλανωμένοις·*

*χαῖρε, κριτοῦ δικαίου δυσώπησις·*

*χαῖρε, πολλῶν πταισμάτων συγχώρησις·*

*χαῖρε, στολὴ τῶν γυμνῶν παρρησίας·*

*χαῖρε, στοργὴ πάντα πόθον νικῶσα·*

*Χαῖρε, νύμφη ἀνύμφευτε.*

Ξένον τόκον ἰδόντες ξενωθῶμεν τοῦ κόσμου, τὸν νοῦν εἰς οὐρανούς μεταθέντες· διὰ τοῦτο γὰρ ὁ ὑψηλὸς ἐπὶ γῆς ἐφάνη ταπεινὸς ἄνθρωπος, βουλόμενος ἐλκύσαι πρὸς τὸ ὕψος τοὺς αὐτῶ βοῶντας·

*Ἀλληλούϊα.*

Ὅλος ἦν ἐν τοῖς κάτω καὶ τῶν ἄνω οὐδ' ὅλως ἀπῆν ὁ ἀπερίγραπτος Λόγος· συγκατάβασις γὰρ θεϊκὴ, οὐ μετάβασις δὲ τοπικὴ γέγονε καὶ τόκος ἐκ παρθένου θεολήπτου ἀκουούσης ταῦτα·

Χαῖρε, θεοῦ ἀχωρήτου χώρα·

χαῖρε, σεπτοῦ μυστηρίου θύρα·

χαῖρε, τῶν ἀπίστων ἀμφίβολον ἄκουσμα·

χαῖρε, τῶν πιστῶν ἀναμφίβολον καύχημα·

χαῖρε, ὄχημα πανάγιον τοῦ ἐπὶ τῶν Χερουβίμ·

χαῖρε, οἶκημα πανάριστον τοῦ ἐπὶ τῶν Σεραφίμ·

χαῖρε, ἡ τάναντία εἰς ταῦτὸ ἀγαγοῦσα·

χαῖρε, ἡ παρθενίαν καὶ λοχείαν ζευγνῦσα·

χαῖρε, δι' ἧς ἐλύθη παράβασις·

χαῖρε, δι' ἧς ἠνοίχθη παράδεισος·

χαῖρε, ἡ κλείς τῆς Χριστοῦ βασιλείας·

χαῖρε, ἐλπίς ἀγαθῶν αἰωνίων·

*Χαῖρε, νύμφη ἀνύμφευτε.*

Πᾶσα φύσις ἀγγέλων κατεπλάγη τὸ μέγα τῆς σῆς ἐνανθρωπήσεως ἔργον· τὸν ἀπρόσιτον γὰρ ὡς θεὸν ἐθεώρει πᾶσι προσιτὸν ἄνθρωπον, ἡμῖν μὲν συνδιάγοντα, ἀκούοντα δὲ παρὰ πάντων·

*Ἀλληλούϊα.*

Ρήτορας πολυφθόγγους ὡς ἰχθύας ἀφώνους ὀρῶμεν ἐπὶ σοί, θεοτόκε· ἀποροῦσι γὰρ λέγειν τὸ πῶς καὶ παρθένος μένεις καὶ τεκεῖν ἴσχυσας· ἡμεῖς δὲ τὸ μυστήριον θαυμάζοντες πιστῶς βοῶμεν·

Χαῖρε, σοφίας θεοῦ δοχεῖον·

χαῖρε, προνοίας αὐτοῦ ταμεῖον·

χαῖρε, φιλοσόφους ἀσόφους δεικνύουσα·

χαῖρε, τεχνολόγους ἀλόγους ἐλέγχουσα·

χαῖρε, ὅτι ἐμωράνθησαν οἱ δεινοὶ συζητηταί·

χαῖρε, ὅτι ἐμαράνθησαν οἱ τῶν μύθων ποιηταί·

χαῖρε, τῶν Ἀθηναίων τὰς πλοκάς διασπῶσα·

χαῖρε, τῶν ἁλιέων τὰς σαγήνας πληροῦσα·

χαῖρε, βυθοῦ ἀγνοίας ἐξέλκουσα·

χαῖρε, πολλοὺς ἐν γνώσει φωτίζουσα·

χαῖρε, ὀλκάς τῶν θελόντων σωθῆναι·

χαῖρε, λιμὴν τῶν τοῦ βίου πλωτήρων·

*Χαῖρε, νύμφη ἀνύμφευτε.*

Σώσαι θέλων τὸν κόσμον ὁ τῶν ὅλων κοσμήτωρ πρὸς τοῦτον αὐτεπάγγελτος ἦλθε· καὶ ποιμὴν ὑπάρχων ὡς θεὸς δι' ἡμᾶς ἐφάνη καθ' ἡμᾶς ὁμοίος· ὁμοίω γὰρ τὸ ὁμοίον καλέσας ὡς θεὸς ἀκούει·

*Ἀλληλούϊα.*

Τεῖχος εἶ τῶν παρθένων, Θεοτόκε παρθένε, καὶ πάντων τῶν εἰς σὲ προσφευγόντων· ὁ γὰρ τοῦ οὐρανοῦ καὶ τῆς γῆς κατεσκεύασέ σε ποιητής, ἄχραντε, οἰκήσας ἐν τῇ μήτρᾳ σου καὶ δείξας προσφωνεῖν σοι πάντας·

Χαῖρε, ἡ στήλη τῆς παρθενίας·

χαῖρε, ἡ πύλη τῆς σωτηρίας·

χαῖρε, ἀρχηγὲ νοητῆς ἀναπλάσεως·

χαῖρε, χορηγὲ θεϊκῆς ἀγαθότητος·

χαῖρε, σὺ γὰρ ἀνεγέννησας τοὺς συλληφθέντας αἰσχυρῶς·

χαῖρε, σὺ γὰρ ἐνουθέτησας τοὺς συληθέντας τὸν νοῦν·

χαῖρε, ἡ τὸν φθορέα τῶν φρενῶν καταργοῦσα·

χαῖρε, ἡ τὸν σπορέα τῆς ἀγνείας τεκοῦσα·

χαῖρε, παστὰς ἀσπόρου νυμφεύσεως·

χαῖρε, πιστοὺς κυρίῳ ἀρμόζουσα·

χαῖρε, καλὴ κουροτρόφε παρθένων·

χαῖρε, ψυχῶν νυμφοστόλε ἀγίων·

*Χαῖρε, νύμφη ἀνύμφευτε.*

Ὑμνος ἅπας ἠττάται συνεκτείνεσθαι σπεύδων τῷ πλήθει τῶν πολλῶν οἰκτιρῶν σου· ἰσαρίθμους ψαλμοὺς καὶ ᾠδὰς ἂν προσφέρωμέν σοι, βασιλεῦ ἄγιε, οὐδὲν τελοῦμεν ἄξιον, ὧν δέδωκας τοῖς σοῖ βοῶσιν·

*Ἀλληλούϊα.*

Φωτοδόχον λαμπάδα τοῖς ἐν σκότει φανεῖσαν ὀρῶμεν τὴν ἁγίαν παρθένον· τὸ γὰρ αὔλον ἄπτουσα φῶς ὀδηγεῖ πρὸς γνῶσιν θεϊκὴν ἅπαντας, αὐγῇ τὸν νοῦν φωτίζουσα, κραυγῇ δὲ τιμωμένη ταῦτα·

Χαῖρε, ἀκτίς νοητοῦ ἡλίου·

χαῖρε, λαμπτήρ τοῦ ἀδύτου φέγγους·

χαῖρε, ἀστραπὴ τὰς ψυχὰς καταλάμπουσα·

χαῖρε, ὡς βροντὴ τοὺς ἐχθροὺς καταπλήττουσα·

χαῖρε, ὅτι τὸν πολύφωτον ἀνατέλλεις φωτισμόν·

χαῖρε, ὅτι τὸν πολύρρητον ἀναβλύζεις ποταμόν·

χαῖρε, τῆς κολυμβήθρας ζωγραφοῦσα τὸν τύπον·

χαῖρε, τῆς ἀμαρτίας ἀναιροῦσα τὸν ρύπον·

χαῖρε, λουτήρ ἐκπλύνων συνείδησιν·

χαῖρε, κρατὴρ κερνῶν ἀγαλλίασιν·

χαῖρε, ὁσμὴ τῆς Χριστοῦ εὐωδίας·

χαῖρε, ζωὴ μυστικῆς εὐωχίας·

*Χαῖρε, νύμφη ἀνύμφευτε.*

**Χ**άριν δοῦναι θελήσας ὀφλημάτων ἀρχαίων ὁ πάντων χρεωλύτης ἀνθρώπων, ἐπεδήμησε δι' ἑαυτοῦ πρὸς τοὺς ἀποδήμους τῆς αὐτοῦ χάριτος· καὶ σχίσας τὸ χειρόγραφον ἀκούει παρὰ πάντων οὕτως·  
*Ἀλληλούϊα.*

**Ψ**άλλοντές σου τὸν τόκον εὐφημοῦμεν σε πάντες ὡς ἔμψυχον ναόν, Θεοτόκε· ἐν τῇ σῇ γὰρ οἰκίῃσας γαστρὶ ὁ κατέχων πάντα τῇ χειρὶ κύριος ἡγίασεν, ἐδόξασεν, ἐδίδαξε βοᾶν σοι πάντας·

*Χαῖρε, σκηνὴ τοῦ θεοῦ καὶ Λόγου·*

*χαῖρε, ἀγία ἀγίων μείζων·*

*χαῖρε, κιβωτὲ χρυσοθεῖσα τῷ πνεύματι·*

*χαῖρε, θησαυρὲ τῆς ζωῆς ἀδαπάνητε·*

*χαῖρε, τίμιον διάδημα βασιλέων εὐσεβῶν·*

*χαῖρε, καύχημα σεβάσμιον ἱερέων εὐλαβῶν·*

*χαῖρε, τῆς ἐκκλησίας ὁ ἀσάλευτος πύργος·*

*χαῖρε, τῆς βασιλείας τὸ ἀπόρθητον τεῖχος·*

*χαῖρε, δι' ἧς ἐγείρονται τρόπαια·*

*χαῖρε, δι' ἧς ἐχθροὶ καταπίπτουσι·*

*χαῖρε, φωτὸς τοῦ ἔμοῦ θεραπεία·*

*χαῖρε ψυχῆς τῆς ἐμῆς προστασία·*

*Χαῖρε, νύμφη ἀνύμφευτε.*

**Ω** πανύμνητε μήτηρ, ἡ τεκοῦσα τὸν πάντων ἀγίων ἀγιώτατον Λόγον, δεξαμένη τὴν νῦν προσφορὰν, ἀπὸ πάσης ῥῦσαι συμφορᾶς ἅπαντας καὶ τῆς μελλούσης λύτρωσαι κολάσεως τοὺς συμβοῶντας·

*Ἀλληλούϊα.*

**Τ**ῇ ὑπερμάχῳ στρατηγῷ τὰ νικητήρια, ὡς λυτρωθεῖσα τῶν δεινῶν εὐχαριστήρια, ἀναγράφω σοι ἡ πόλις σου, Θεοτόκε· ἀλλ' ὡς ἔχουσα τὸ κράτος ἀπροσμάχητον, ἐκ παντοίων με κινδύνων ἐλευθέρωσον, ἵνα κράζω σοι·

*Χαῖρε, νύμφη ἀνύμφευτε.*